

---

# Id-Disgħa u Għoxrin Hadd taż-Żmien ta' Matul is-Sena

## Qari I

*Is-sagħrifċċju ta' Kristu.*

Is 53, 10-11

### Qari mill-Ktieb tal-Profeta Isaija

<sup>10</sup>Il-Mulej għoġbu jgħakksu bil-mard.  
Talli joffri ruħu b'sagħrifċċju ta' riparazzjoni,  
huwa għad jara nisel u jtawwal jiemu;  
u r-rieda tal-Mulej isseħħ bih.

<sup>11</sup>Wara t-tbatija tiegħu għad jara d-dawl,  
jixba' bit-tagħrif tiegħu.  
Il-ġust jiġiġustifika lill-qaddej tiegħu quddiem il-kotra,  
u l-ħażen tagħhom jitgħabba bih hu.

### Il-Kelma tal-Mulej

**RJ.** Irroddu ħajr lil Alla

## Salm Responsorjali

Salm 32 (33), 4-5.18-19.20.22

**R/. (22):** Ha tkun, Mulej, it-tjieba tiegħek fuqna,  
kif fik hi t-tama tagħna

<sup>4</sup>Sewwa hi l-kelma tal-Mulej,  
kollox bil-fedeltà huwa għamel.

<sup>5</sup>Hu jħobb id-dritt u s-sewwa;  
bit-tjieba tal-Mulej mimlija l-art. **R/**

<sup>18</sup>Ara, għajnejn il-Mulej fuq dawk li jibżgħu minnu,  
fuq dawk li jittamaw fit-tjieba tiegħu,

<sup>19</sup>Biex jeħilsilhom mill-mewt ġajnejn,  
u jaħjihom fi żmien il-ġuħ. **R/**

<sup>20</sup>Ruħna tixxennaq ghall-Mulej,  
hu l-ghajnuna u t-tarka tagħna.

<sup>22</sup>Ha tkun, Mulej, it-tjieba tiegħek fuqna,  
kif fik hi t-tama tagħna. **R/**

## Qari II

*Nersqu b'qalbna qawwija lejn it-tron tal-grazzja.*

Lhud 4, 14-16

### Qari mill-Ittra lil-Lhud

Huti,<sup>14</sup> meta aħna għandna l-qassis il-kbir, li hu tassew kbir, qassis li daħħal fis-smewwiet, Ģesù, Bin Alla, ha nżommu shiħa l-fidi tagħna u nistqarruha.

<sup>15</sup> Għax aħna ma għandniex qassis il-kbir li ma jistax jagħder id-dgħufija tagħna, imma għandna wieħed li kien imġarrab bħalna f'kollo, minbarra d-dnub.

<sup>16</sup> Ha nersqu, mela, b'qalbna qawwija lejn it-tron tal-grazzja, biex naqilgħu ħniena u nsibu f'waqtha l-grazzja li neħtiegu.

### Il-Kelma tal-Mulej

**R/** Irroddu ħajr lil Alla

## Akklamazzjoni qabel l-Evangelju

Mk 10, 45

Hallelujah. **R/** Hallelujah

Bin il-bniedem, ma ġiex biex ikun moqdi,  
imma biex jaqdi u biex jagħti ħajtu b'fidwa għall-kotra.

**R/** Hallelujah

## Evangelju

*Bin il-bniedem gie biex jagħti ħajtu b'fidwa għall-kotra.*

Mk 10, 35-45

### Qari mill-Evangelju skont San Mark

F'dak iż-żmien, <sup>35</sup> ġakbu u ġwanni, ulied Žebedew, resqu lejh u qalulu: «Mgħallem, dak li se nitolbuk irriduk tagħtihulna.»  
<sup>36</sup> «Xi triduni nagħmlilkom?» staqsiehom. <sup>37</sup> U huma weġbu: «Hallina noqogħdu wieħed fuq il-lemin tiegħek u l-ieħor fuq ix-xellug fil-glorja tiegħek.»

<sup>38</sup> Imma Ĝesù qalilhom: «Ma tafux x'intom titolbu. Għandkom ħila tixorbu l-kalċi li se nixrob jien, u titgħammdu bil-magħmudija li biha se nitgħammed jien?» <sup>39</sup> «Għandna,» qalulu. Imbagħad qalilhom Ĝesù: «Il-kalċi li se nixrob jien tixorbu, iva, u titgħammdu wkoll bil-magħmudija li biha se nitgħammed jien; <sup>40</sup> imma li wieħed joqgħod fuq il-lemin jew fuq ix-xellug tiegħi, din mhijiex ħaġa tiegħi li nagħtiha jien, imma hi għal dawk li għalihom kienet imħejjiha.»

<sup>41</sup> L-ġħaxra l-oħra, meta semgħu dan, saħnu għal ġakbu u għal ġwanni. <sup>42</sup> Imma Ĝesù sejhilhom u qalilhom: «Tafu intom, dawk in-nies, li l-bnedmin jgħodduhom bħala kapijiet tal-pagani, jaħkmu fuqhom, u l-kbarat tagħhom iħaddmu s-setgħa tagħħom fuqhom.

<sup>43</sup> Fostkom ma għandux ikun hekk, imma min irid ikun kbir fostkom, għandu jkun qaddej tagħkom, <sup>44</sup> u min irid ikun l-ewwel fostkom, għandu joqgħod ilsir ta' kulħadd. <sup>45</sup> Għax hekk ukoll Bin il-bniedem, hu ma ġiex biex ikun moqdi, imma biex jaqdi u biex jagħti ħajtu b'fidwa għall-kotra.»

### Il-Kelma tal-Mulej

**R/** Tifħir lilek Kristu

*Jew il-forma l-qasira*

## **Evangelju**

*Bin il-bniedem ġie biex jagħti ħajtu b'fidwa għall-kotra.*

Mk 10, 42-45

 **Qari mill-Evangelju skont San Mark**

F'dak iż-żmien, Ģesù sejjah lejh it-Tanax u qalilhom: <sup>42</sup>«Tafu intom, dawk in-nies, li l-bnedmin jghodduhom bħala kapijiet tal-pagani, jaħkmu fuqhom, u l-kbarat tagħhom iħaddmu s-setgħa tagħhom fuqhom. <sup>43</sup>Fostkom ma għandux ikun hekk, imma min irid ikun kbir fostkom, għandu jkun qaddej tagħkom, <sup>44</sup>u min irid ikun l-ewwel fostkom, għandu joqgħod ilsir ta' kulħadd. <sup>45</sup>Għax hekk ukoll Bin il-bniedem, hu ma ġiex biex ikun moqdi, imma biex jaqdi u biex jagħti ħajtu b'fidwa għall-kotra.»

**Il-Kelma tal-Mulej**

**RJ.** Tifħir lilek Kristu